



ፍኖተ ዴሞክራሲ የኢትዮጵያ አንድነት ድምፅ Finote Democracy Voice of Ethiopian Unity

efdpu@aol.com

www.Finote.org

ፕሮግራም:- ረቡዕና እሁድ ከምሽቱ ሁለት ሰዓት አስከሬን ሰዓት ሰዓት በ 25 ሜትር ባንድ
Program: Wednesday and Sunday 8:00PM- 9:00 PM on 25 meter band.

ዜና ዘገባ

ህዳር 11 ቀን 2003 ዓ.ም.

የወያኔ እስር ቤት መኮንኖች መሀከል ትርምስ ተፈጠረ፤

ወያኔ የሀገሪቷን የማእድን ምርቶች እየቸበቸበ ነው ተባለ

የአቃዎች ዋጋ ግሽበት ተባብሷል፤ በነጋዴዎች ላይ የሚደረገው ወክባም

ተጠቃሚ

በሌላ ዜና የሚረጋገጡ ቤቶች አስተዳደር ኮሚሽን ተብሎ የሚጠራው ወያኔ ዜጎችን የሚያገርበት መስሪያ ቤት ውስጥ የባለስልጣናት ሹም ሽር መደረጉ ታወቀ።

ሰሞኑን እንደ አዲስ በተጀመረው ሹም ሽረት ነባርና ችሎታ አላቸው የሚባሉ መኮንኖች የተወገዱበት ሲሆን ከበረሀ የመጡት ደግሞ መልሰው ቁልፍ ቁልፍ ቦታችን የተቆጣጠሩበት መሆኑን የደረሰን ጥቆማ አጋልጠዋል።

በዚህ በተደረገው ሹም ሽረት ነባር መኮንኑ ኮሎኔል አለባቸው የተባለው የሸዋ ሮቢት እስር ቤት ዋና አዛዥ ከስልጣኑ ተነስቶ ወደ ቃሊቲ እስር ቤት ከደረጃው ዝቅ ተደርጎ የሌቶች ክልል ተብሎ የሚጠራው መምሪያ ውስጥ የተመደበ ሲሆን ከበረሀ የመጣው ኮሎኔል የማይተባለው የድሬዳዋ እስር ቤት አዛዥ ደግሞ በቅርቡ ስራውን የጀመረው አቃቂ አካባቢ የሚገኘው ቅሊንጦ እስር ቤት ዋና አዛዥ ሆኖ መሾሙን ጥቆማው አስረድቶዋል።

የዝዋይ እስር ቤት ተጠባባቂ አዛዥ የነበረው ከበረሀ የመጣውና የወያኔ ቀንደኛ ባለስልጣኑ ኮሎኔል ገብረየሱስ መልሶ እዚያው ቦታ ላይ በዋና አዛዥነት የተረከበ ሲሆን የቃሊቲ እስር ቤትን ደግሞ በበላይነት እንዲመራና እንዲቆጣጠር የወያኔው ቁልፍ ሰው ጄኔራል አብርሃም የተባለው መመደቡ ታውቆታል።

ከሁለት ሳምንት በፊት በተደረገ ሹመት 16 የወያኔ ባለስልጣናት ዳይሬክቶሬት ዳይሬክተር በሚል በጄኔራል ማዕረግ ሹመት የተሰጣቸው ሲሆን እነዚህ አዲስ ተሹዋሚችም ሙሉ ለሙሉ የወያኔ ሰኝ መሆናቸውን እና በየመምሪያው ሁለት ሁለት ሆነው እንዲቆጣጠሩ መመደባቸው ታውቆታል።

የፌዴራል ማረሚያ ቤቶች አስተዳደር ኮሚሽን ምክትል ኮሚሽነር ብርሀነ መልካ በበረሀ ስሙ ወዲ ሻምበል የሚባለው የወያኔ ባለስልጣኑን ጨምሮ ሌሎች አራት ባለስልጣናት በወርሀ ነሐሴ ድንገት ሳያስቡት እንዲነሱና በእጃቸው ያለውን ንብረት እንዲያስረክቡ ተደርገው የነበረ ቢሆንም ከሶስት ወራት ቆይታ በሁዋላ ተመልሰው ወደ ከፍተኛ ስልጣን መመደባቸው የታወቀ ሲሆን ወዲ ሻምበል የተባለው ግለሰብ የአራት ኪሎ ቤተ መንግስት የመለስን ዙሪያ ጥበቃ የሚያደርጉ ሲቪል ደህንነቶች የበላይ ተቆጣጣሪ ተደርጎ መሾሙ ታውቆታል።

ሌሎቹ ሶስት ግለሰቦችም በተለያዩ መስሪያ ቤት ውስጥ በየመምሪያው የተቀመጡ ሲሆን የኮሚሽን መስሪያ ቤቱ የህግ ክፍል ኃላፊ የነበረውና የቤንሻንጉል ጉሙዝ ብሔር ተወላጅ ኮሎኔል አብዱላጢፍ የተባለው የብሔር ኮታ ማሙያ ተደርጎ ተቀምጦ የነበረው ግለሰብ በፌዴራል ጉዳዮች ሚኒስትር በአንድ መምሪያ ውስጥ የተመደበ ሲሆን አክሊሉ የተባለው የጄኔራል ማዕረግ ያለው የወያኔ በረሀ አመጣሽ ባለስልጣን የኮሚሽኑ የፋይናንስ እና ጠቅላላ አገልግሎት ኃላፊ የነበረውም በዚያው በፌዴራል ጉዳዮች ሚኒስትር የአንድ መምሪያ ሃላፊ ሆኖ መሾሙ ተረጋግጧል።

በዝዋይ ፤በድሬዳዋ ፤በቃሊቲ እንዲሁም በሸዋ ሮቢት እስር ቤት ሲሰሩ የነበሩ ቁጥራቸው ከ100 በላይ የሆኑና በተለይ በወጣት እድሜ ክልል ውስጥ ያሉ ፖሊሶች በድርጊቱ እየተሰላጩ የስራ የመልቀቂያ ጥያቄ ቢያቀርቡም ወደፊት ታይቶ መልስ እስኪሰጣችሁ በስራ ገበታችሁ ላይ እንድትገኙ ይህን ባትፈፁ ህገ መንግስቱን እንደ ጣሳችሁ ተቆጥሮ አስፈላጊው እርምጃ ይወሰድባችሁታል ሲሉ የኮሚሽኑ ባለስልጣናት ማስፈራሪያ የሰጡባቸው መሆኑን የጉዳዩ ባለቤት የሆኑት ፖሊሶች በብስጭት ሲናገሩ ተደምጠዋል። አንዳንዶቹ የባለስልጣናቱን ትእዛዝ ባለመቀበል ወደ ትውልድ ሀገራቸው የሄዱ መሆናቸው ሲታወቅ በዚህ የተነሳ የጥበቃ ፖሊስ እጥረት በማጋጠሙ አሁን በስራ ላይ ያሉት ፖሊሶች ከሚፈቀደው የጥበቃ ሰዓት በላይ በትርፍ እንዲውሉና እንዲድሩ እየተገደዱ ይገኛሉ።

ባለፈው ዓመት ውስጥ የመጀመሪያ የትራንስፎርሜሽን ለውጥ በሚል በፌዴራል ፖሊስ ውስጥ ብዙ ትርምስ ተደርጎ የነበረና ነባር የወያኔ በረሀ አመጣሽ ባለስልጣናት ወደ ጉምሩክ እና ብሔራዊ ባንክ ውስጥ ተዛውረው እንዲቆጣጠሩ ተደርጎታል።

ከእነዚህ ውስጥ የማዕከላዊ እስር ቤት ዋና አዛዥ የነበረው ታደሰ መሰረት እና የፌዴራል ፖሊስ የአድማ በታኝ እና የመረጃ ክፍል ኃላፊ የነበረው ተስፋዬ ፈረሰ የተባሉት ግለሰቦች የሚገኙበት ሲሆን በአሁኑ ሰዓት ጉምሩክ ባለስልጣን እና ብሔራዊ ባንክን በስውርም ሆነ በተለያዩ ምክንያቶች ሙሉ ለሙሉ የተቆጣጠሩት የወያኔ አባላት ብቻ መሆናቸው ተረጋግጧል።

ኢትዮጵያ በዓመት 290 ሚሊዮን የአሜሪካ ዶላር ከማዕድን ንግድ የምታገኝ ሲሆን ከዚህም 75 በመቶው ከወርቅ መገኘቱ የሚታወቅ ነው። በአሁኑ ጊዜ በሀገር ደረጃ አጠያያቂና አነጋጋሪ ሆኖ ያለው ጉዳይ ግን ኢትዮጵያ ወደ ውጭ ሀገር የምትልከው ወርቅ፣ ፕላቲኒም፣ ታንታለም፣ መርኩሪ ወዘተ ሽያጭ ገንዘብ ብዙ ሚሊዮን ዶላር የት ገባ የሚለው ነው። ብሔራዊ ባንክ ብዙ መቶ ሚሊዮን ብር ከፍሎ ወርቅ ገዛ እየተባለ መሆኑም ጥያቄውን ወቅታዊና ተገቢ አድርጎታል። የብሄራዊ ባንክ ተቀማጭ ወርቅ በድንገት በመዳብ ተለውጦ/ሆኖ ተገኘ የተባለውን ያስታውሷል። የወያኔ ወጣት መልዕክተኞች ወደ ሆላንድና ሌሎች ሀገሮች እየተጓዙ የማዕድን ምርቶችን እየሸጡ ገንዘቡን ወደ ወያኔ/መለስ የባዕድ ሀገር ባንክ እንደሚያስገቡ ደግሞ ታውቋል።

ወያኔ የሀገሪቷ ኤኮኖሚ አደገ ተመነደገ እያለ ቢቀላምድም ይህ ሀቅ አለመሆኑን ማመን የተገደደው የማዕከላዊ ስታቲስቲክ ቢሮ የዋጋ ውድነት በ 10.6 በ መቶ መጨመሩን ማማን ተገዷል። ከምግብ ውጭ ያሉ ዕቃዎች ዋጋ በ 18.7 ጨምረዋል። ሲጋራና ቶባኮ በ 33.9 በመቶ፣ ልብ/ስና ጫማ በ 25.1 በመቶና የህንጻ ቆሳቆሶች፣ነዳጅ ወዘተ ደግሞ በ 16.5 በ መቶ ዋጋ መጨመራቸው ተረጋግጧል።የብር ዋጋ ወይም የምንዛሪ አቅም በመቀነሱ የተነሳ የኑሮ ውድነት ዋጋው ወይም የዕቃዎች ውድነትና ዋጋ ወደፊት ይበልጥ መጨመሩ አይቀርም ተብሏል። የሕዝብ የኤኮኖሚ አቅም እየደቀቀ እንጂ እየተጠናከረ አይሄድም ማለት ነው።

ይህ በዚህ እንዳለ [የአዲስ አበባ አስተዳደር በኢንዱስትሪ አልሚኖች ላይ ዘመቻ ጀመረ](#) የሚለው ዘገባ በስፋት ተደምጧል። በአዲስ አበባና አካባቢዎቿ በልማት እንስማራለን ብለው ብለው መሬት ተመርተውና ከልለው የረባ እንቅስቃሴ አላደረጉም ያላቸውን ንብረት የኩማ ደመቅሳ አስተዳደር ቀምቶ ወስዷል። ይህ እርምጃ ደግሞ ለወያኔ ጎንበስ ደፋ ማለት የጀመረውን አትሌት ሀይሌ ገብረስላሴንም ማጥቃቱ ተዘግቧል። አትሌቱ በአፍቅሮ ወያኔ ተያዘኩ ብሎ ሕዝብን መስደቡና ማስቀየሙ የሚታወቅ ሲሆን ወያኔ ስልኬን ጠለፈ፤ የፖለቲካ ተጽዕን አደረገብኝ ያለውን ግን መልሶ መካድ ተገዷል። ሀይሌ ገብረስላሴ ወደ ሩጫ ተመለሱ ቢልም ያለፈውን ዝናውን ሆነ በሕዝብ ዘንድ ተወዳጅነቱን ግን ማጣቱን ታዛቢዎች ያረጋግጣሉ። የሕዝብን ቤት ንብረት ለመቀማትና ለወያኔ ቱጃሮች ለመስጠት በአርከበ ዕንቋይ ተጀምሮ የነበረው ዕቅድ በስፋት በኩማ ደመቅሳ ሊቀጥል መዘጋጅቱም ታውቋል። ከዚህ ጋር በተያያዘ ሰሞኑን

በነጋዴዎች ላይ የሚደረገው አፈና ተጠጥፎ የቀጠለ መሆኑ ታውቋል። ወያኔ የኢትዮጵያን ኤኮኖሚ ከአጋሮቹ ጋር ሆኖ በቁጥጥር ለማስገባት በሚያደርገው ያላሰለሰ ጥረት በአዲስ አበባ ከተማ በገንዘብ ምንዛሪ የተሰማሩትን ዜጎች ለማፈን ከዚህ ቀድሞ ድንገተኛ አሰሳ ማካሄዱና በብዙ ሚሊዮን ብር የሚቆጥር ገንዘብ መውረሱ የሚታወስ ነው። በሰሞኑ ደግሞ 47 ነጋዴዎችን አፍሶ በሃዋላ ወይም ወያኔ ህገውጥ በሚለው የገንዘብ ምንዛሪ እንቅስቃሴ ተሰማርተዋል በሚል ክስ አስሮ ለፍርድ ሊያቀርብ ተዘጋጅቷል። ዋናው ዓላማ ግን በሀገርም ውስጥ ሆነ በውጭ ሀገር ወያኔ የገንዘብ ምንዛሪ እንቅስቃሴውን ሙሉ በሙሉ ለመቆጣጠር መሆኑ ግልጽ ነው። በዚህም መስክ የተጠቃሚ ስምሪት ይዛ ያለችው ያው የለመደባት የመለስ ሚስት አዜብ መሆኗም የሚታወቅ ነው።

የኢትዮጵያ የፖለቲካ እስረኞች አንድነት ኮሚቴ ባወጣው መግለጫ በየመን ሀገር የሚኖሩ ሺዎች ስደተኞች አስቃቂ በደል እየደረሰባቸው መሆኑን አጋልጦ የተባረኩት መንግስታት የስደተኞች ኮሚሽን ተልዕኮውን እየተወታ አለመሆኑንም ወቅሷል። የዚህ ኮሚሽን ባልስልጣኖችም ስደተኞችን ብሄርሰባችሁ ማነው ብለው ከመጠየቃቸው ሌላ ኢትዮጵያዊ ናችሁ አሮሞ የሚሉት ጥያቄ አግባብን ያጣ መሆኑም ተወግዟል። ባዕዳን ዜጎችን በብሄረሰብ ደረጃ ለመከፋፈል ይሁነኝ ብለው መጣራቸውን የስደተኛው ኮሚሽን ድርጊት ያጋልጣል ተብሏል። ተቀማጭነቱ ጀርመን ዋና ከተማ የሆነው የኢትዮጵያ የፖለቲካ እስረኞች አንድነት ኮሚቴ በሌላ በኩል የበርማ የሰላም ታጋይ አንግ ሱን ቺ መፈታትዋን ደግፎ ግን የሷን መፈታት ግሩም ያሉና ቀሪዎቹም የበርማ የፖለቲካ እስረኞች ይፈቱ ያሉት ምዕራባውያን በኢትዮጵያ ሁሉም የፖለቲካ እስረኞች ይፈቱ ሲሉ አልተደመጡም ሲል አማሯል።

ወያኔ ከሶማሊያ የተገነጠለችውን ሶማሊላንድን በ ዓለም ዓቀፍ ደረጃ እውቅና ለማስጠት ደፋ ቀና እያለ ባለበት በአሁኑ ጊዜ ከአሜሪካና እንግሊዝ ጋር በማበር ደቡብ ሱዳንን ለማስገንጠል ጥረቱን አጠጠፏል። በአሁኑ ወቅት ስደተኞችን ጨምሮ ከ 2000 ኢትዮጵያውያን በላይ በደቡብ ሱዳን ዋና ከተማ ጁባ የሚገኙ ሲሆን በርካታ የወያኔ ሰላዮችም በዚህ ከተማ መሠማራታቸው ግልጽ ሆኗል። በጁባ አክሱም ቡናና አዝማሪ ቤት የሚታዩት ሰላዮችም ደቡብ ሱዳን ትገነጠላላች ብለው አፋቸውን ሞልተው እየደነፉ መሆናቸውም ተደምጧል። የኢትዮጵያ አየር መንገድ ወደ ጁባ በሳምንት አራት ጊዜ ሲበር ከርም በተጨማሪ ወደ ማላካል ከተማም መብረር መጀመሩ ሲነገር የኢትዮጵያ ንግድ ባንክም ጁባ ከተማ ቢሮ ከፍቷል። በርካታ የሻዕቢያ ሰራተኞችም ጁባ ከተማ መገኘታቸው የሚታይ ነው። ፉክክሩ የተጠቃሚ ስሆን ሳለ አመሪካም የመለስን አገዛዝ በመጠቀም ሰላዮቹን ማሰማራቱ ሊደበቅ ያልቻለ ህቅ ነው። ደቡብ ሱዳንን ለማስገንጠል ሕዝብ ውሳኔው በመጨረሻ ጥር መካሄዱ ራሱ አጠራጣሪ ሆኖ ሲገኝ ደቡብ ሱዳን መገንጠልን መምረጡ አይቀሬ ነውና ይህን ውጤት የሱዳኑ መሪ በሺር በቀና ከተቀበለ የስልጣን ዕድሜው

ማጠሩ አይቀርም የሚሉ የፖለቲካ ታዛቢዎች ብ/ዙ ናቸው። በሱዳን አዲስ ጦርነት ምክፈቱም የሚጠበቅ ነው። ይህ በዚህ እንዳለ ባለፈው ሰዎን በካርቱም የወያኔ ስላዮችና አፋኞች ሀላፊም ወይም ክብርም የሚባል የቀድሞ የወያኔ የደህንነት አባል ጠልፈው ወደ ኢትዮጵያ መውሰዳቸው ታውቋል። ግለሰቡ በ1987 ዓ.ም. በወያኔ፣ሻዕቢያና የደቡብ ሱዳን ነጻ አውጪ ግንባር መሪዎች መሀል በአዲስ አበባ ተካሂዶ በነበረው ስብሰባ የወያኔ ተወካይ ሆኖ የተሳተፈ እንደነበርም ለማውቅ ተችሏል። በዚህ ስብሰባ ወያኔ ጋምቤላን ነጻ ለምትሆን ደቡብ ሱዳን አሳልፎ ለመስጠት ተስማምቶ ነበር መባሉም የሚዘነጋ አይደለም። ሀላፊም መጠለፉ ብዙ ምስጢርን እንዳያወጣ እን መለስ ስጋት በመግባታቸው ነውም ተብሏል።